

आटपाडी तालुक्यातील ५३ गावांसाठी प्रादेशिक नळ पाणी पुरवठा योजना, ता.आटपाडी, जि.सांगली या योजनेच्या दरडोई खर्चाच्या अंदाजपत्रकास व आराखडयास अंतिम प्रशासकीय मान्यता देण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक : पापुयो-२११३/प्र.क्र.२८/पापु-१७,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : ३० जानेवारी २०१४.

वाचा:-

- १) विभागाचे पत्र क्रमांक : पापुयो-२११३/प्र.क्र.२८/पापु-१७, दिनांक ३० ऑक्टोबर २०१३.
- २) शासन निर्णय क्रमांक : ग्रापाधो-११०९/१०४(अ)/पापु-०७ दिनांक १७ मार्च २०१०.
- ३) शासननिर्णय क्रमांक : ग्रापाधो-१२१३/प्र.क्र.३५/पापु-०७, दिनांक १६ जुलै २०१३.
- ४) शासन निर्णय क्रमांक : ग्रापाधो-१२०८/प्र.क्र.५२/पापु-०७, दिनांक ०९ ऑक्टोबर २०१३.
- ५) शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४.
- ६) सदस्य सचिव, महाराष्ट्र जीवन प्राधिकरण, मुंबई यांचे पत्र क्रमांक :
मजीप्रा/मनिसंवसकक्ष/ग्रामीण/प्र.क्र.२६२/५५, दिनांक १३ जानेवारी २०१४.
- ७) सदस्य सचिव, महाराष्ट्र जीवन प्राधिकरण, मुंबई यांचे पत्र क्रमांक :
मजीप्रा/मनिसंवसकक्ष/ग्रामीण/प्र.क्र.२६२/५४, दिनांक १३ जानेवारी २०१४.

प्रस्तावना:-

आटपाडी तालुक्यातील ५३ गावांसाठी प्रादेशिक नळ पाणी पुरवठा योजना, ता.आटपाडी, जि.सांगली या योजनेच्या प्रस्तावास संदर्भ क्रमांक १ च्या पत्रान्वये तत्त्वतः मान्यता देण्यात आलेली आहे. या आदेशास अनुसरून सदस्य सचिव, महाराष्ट्र जीवन प्राधिकरण, मुंबई यांनी सदरहू योजनेच्या प्रस्तावास संदर्भ क्रमांक ७ वरील आदेशान्वये तांत्रिक मान्यता दिलेली आहे. सदर योजनेचा दरडोई खर्च रु.४१०७/- इतका असून, हा खर्च संदर्भ क्रमांक ४ च्या आदेशान्वये दरडोई खर्चाबाबत विहित केलेल्या निकषाच्या १००% मर्यादेत असल्याने हा प्रस्ताव संदर्भ क्रमांक ६ च्या पत्रान्वये अंतिम प्रशासकीय मान्यतेसाठी शासनाकडे सादर करण्यात आला आहे. यास्तव, राष्ट्रीय ग्रामीण पेयजल कार्यक्रमांतर्गत या प्रस्तावास अंतिम प्रशासकीय मंजूरी देण्याची बाब शासनाच्या विचाराधीन होती.

शासन निर्णय :-

वरील प्रस्तावनेच्या अनुषंगाने शासन आटपाडी तालुक्यातील ५३ गावांसाठी प्रादेशिक नळ पाणी पुरवठा योजना, ता.आटपाडी, जि.सांगली या योजनेच्या रु.९१,०९,०४,६००/- (रुपये एक्याण्णव कोटी नऊ लाख चार हजार सहाशे फक्त) इतक्या ढोबळ किमतीच्या अंदाजपत्रकास व आराखडयास अंतिम प्रशासकीय मान्यता देत आहे.

२. आटपाडी तालुक्यातील ५३ गावांसाठी प्रादेशिक नळ पाणी पुरवठा योजना, ता.आटपाडी, जि.सांगली या योजनेची लोकवर्गणी संदर्भ क्रमांक ५ वरील शासन निर्णयामध्ये नमूद करण्यात आलेल्या तरतुदीनुसार भरण्यात यावी.

३. आटपाडी तालुक्यातील ५३ गावांसाठी प्रादेशिक नळ पाणी पुरवठा योजना, ता.आटपाडी, जि.सांगली या योजनेच्या अंदाजपत्रकास व आराखड्यास खालील अटींच्या अधीन राहून अंतिम प्रशासकीय मान्यता देण्यात येत आहे.

- i. विषयांकित प्रादेशिक पाणी पुरवठा योजनेचा आवाका व विस्तार तसेच देखभाल व दुरुस्ती खर्च विचारात घेता, जिल्हा परिषदेने सदरहू देखभाल व दुरुस्ती कमीत कमी खर्चात परिणामकारकरित्या कशी चालवता येईल याबाबतचा आराखडा तयार करावा. सांगली जिल्ह्यातील प्रादेशिक योजनांसाठी देखभाल व दुरुस्तीची यंत्रणा पाणीपट्टी वसुलीसह उभी करता येईल किंवा कसे याची पडताळणी जिल्हा परिषदेने करावी.
- ii. देखभाल व दुरुस्तीचा खर्च विचारात घेता निव्वळ घरगुती जोडणी देऊन योजना स्वयंपूर्ण होणार नाही. त्यासाठी महाराष्ट्र जीवन प्राधिकरण व जिल्हा परिषदेने काही व्यावसायिक ग्राहक शोधणे आवश्यक आहे. उदा. सूत गिरण्या, दूध महासंघ इतर संस्था. व्यावसायिक ग्राहकांसाठी घरगुती दरापेक्षा ३ ते ४ पटीने पाणीपट्टीची आकारणी प्रस्तावित करावी.
- iii. महाराष्ट्र जीवन प्राधिकरणाने सदरहू योजनेचे हायड्रॉलिक मॉडेल तयार करून ऑटोमायझेशनचा प्रस्ताव तयार करावा. त्यासाठी जलशुद्धीकरण, पंपिंग स्टेशन व पाण्याच्या टाक्या इत्यादी ठिकाणांचा विचार करावा.
- iv. योजनेत तांत्रिकदृष्ट्या व आर्थिकदृष्ट्या योग्य पाईप लाईनचा वापर प्रस्तावित करावा.
- v. प्रादेशिक योजनेतून अस्तित्वातील ४ प्रादेशिक योजनांना कशा प्रकारे पाणी उपलब्ध करून देता येईल, याचे विश्लेषण महाराष्ट्र जीवन प्राधिकरणाने करावे.
- vi. महाराष्ट्र जीवन प्राधिकरणाने क्रमांक (i) ते (v) वरील मुद्यांची पूर्तता जिल्हा परिषदेच्या सहमतीने करावी. त्याबाबतचा पूर्तता अहवाल मुख्य अभियंता, महाराष्ट्र जीवन प्राधिकरण व मुख्य कार्यकारी अधिकारी, जिल्हा परिषद, सांगली यांनी साक्षांकित करून शासनास सादर करावा.
- vii. योजना जिल्हा परिषदेने ताब्यात घेऊन चालवावी व आवश्यक लोकवर्गणी भरावी. तसा जिल्हा परिषदेने ठराव पारित करावा.
- viii. पाणीपट्टीच्या दरावर महाराष्ट्र जीवन प्राधिकरण, जिल्हा परिषद व संबंधित ग्रामपंचायत यांच्यात करारनामा झाल्याशिवाय योजनेची कामे हाती घेऊ नयेत.
- ix. जिल्हा परिषदेने योजना चालविण्यासाठी आवश्यक यंत्रणा उभी करावी. त्यात योजना चालविण्यासाठी ग्रामपंचायतीच्या Nodal Point पर्यंत ठोक पाणी पुरवठा करण्यासाठी एक यंत्रणा कार्यान्वित करावी व ग्रामपंचायत स्तरावरील कामांसाठी ग्रामपंचायतीकडे देखभाल व दुरुस्तीची जबाबदारी सोपवावी.
- x. कृष्णा नदीतून पूर्ण क्षमतेने पाणी उचलण्याची परवानगी प्राप्त करावी व मगच कामास सुरुवात करावी.
- xi. आटपाडी तालुक्यातील ५३ गावांसाठी प्रादेशिक नळ पाणी पुरवठा योजनेसाठी एकच निविदा काढून योजना दोन टप्प्यांत राबविण्याच्या अनुषंगाने निविदा प्रक्रिया करण्यात यावी.

- xii. योजना राबविताना पहिल्या टप्प्यात जलशुद्धीकरण केंद्र बांधण्यापर्यंतची कामे करावीत.
- xiii. सदर योजनेची अंमलबजावणी महाराष्ट्र जीवन प्राधिकरणामार्फत करण्यात येईल. योजना पूर्ण झाल्यानंतर ती यशस्वीरित्या पूर्ण झाली आहे हे पडताळण्यासाठी महाराष्ट्र जीवन प्राधिकरणाने संबंधित ठेकेदाराशी करारनामा करताना त्यामध्ये योजना पूर्ण झाल्यानंतर ठेकेदार किमान १ वर्ष ही योजना चालवेल ही अट घालावी. एक वर्षाच्या कालावधीनंतर योजनेची देखभाल व दुरुस्ती जिल्हा परिषद करेल.
- xiv. आटपाडी प्रादेशिक नळ पाणी पुरवठा योजनेची लोकवर्गणी योजनेतील ५३ गावांनी शासन निर्णय क्रमांक: ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४ मधील शासन निर्णयामध्ये नमूद करण्यात आलेल्या तरतुदीनुसार भरल्यानंतर योजनेच्या कामास सुरुवात करावी.
- xv. योजना चालविण्यासाठी येणारा देखभाल व दुरुस्ती खर्च भागविण्याकरिता आटपाडी तालुक्यातील ५३ ग्रामपंचायतींनी योग्य ती पाणीपट्टी निश्चित करावी. योजना कार्यान्वित झाल्यापासून जिल्हा परिषद, सांगली यांनी सदर पाणीपट्टी महाराष्ट्र जीवन प्राधिकरणाकडे योजना जिल्हा परिषद, सांगली यांना हस्तांतरीत होईपर्यंत भरणे आवश्यक राहिल. त्यासाठी शासनातर्फे अनुदान देण्यात येणार नाही. पाणीपट्टीचा प्रस्ताव योजनेतील ५३ गावांनी मान्य केल्यानंतरच योजनेच्या कामास सुरुवात करावी.
- xvi. जलसंपदा विभागाकडून पिण्याच्या पाण्यासाठी वाढीव आरक्षण मंजूर झाल्याशिवाय निविदा मागविण्यात येवू नयेत.
- xvii. प्रति हजारी लिटर रु.१५/- किंवा कमीत कमी प्रत्येक खाजगी नळ जोडणीमागे वार्षिक रु.३२००/- या दराने आकारण्यात यावी व १००% मिटरिंग करण्यात यावे.
- xviii. योजनेचे Hydraulic Modeling करावे व त्यानुसारच किफायतशीर पाईप्स वापरण्यात यावे.
- xix. संपूर्ण गाव हागणदारीमुक्त करण्यात यावे.
- xx. योजनेचे काम मंजूर किंमतीत कालबद्ध व नियोजनबद्ध पूर्ण करण्यात यावे. योजनेची कामे टप्प्या-टप्प्याने करावीत. उदभव विकसीत झाल्याशिवाय इतर कामे करू नयेत.
- xxi. योजनेची कामे विहीत पध्दतीने निविदा मागविण्यात येऊन करावीत. प्रचलित पध्दतीचा अवलंब करण्यात यावा. जादा किंमतीच्या निविदा स्विकृत करण्यापूर्वी तसेच मंजूर दरापेक्षा जास्त दराने साहित्य (उदा. पाईप्स) घेण्यापूर्वी पाणी पुरवठा व स्वच्छता विभागाची परवानगी घ्यावी.
- xxii. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल या बाबत महाराष्ट्र जीवन प्राधिकरणाच्या / जिल्हा परिषदेच्या अधिकाऱ्यांनी ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतर योजनेच्या कामास सुरुवात करावी.
- xxiii. योजनेच्या तांत्रिक मंजूरीच्या दिनांक १३.०१.२०१४ रोजीच्या आदेशात विहीत केलेल्या अटी व शर्तीची पूर्तता करण्यात यावी.
- xxiv. सदरची योजना स्वयंसंतुलित होण्याच्या अनुषंगाने ग्रामस्थ प्रत्येक खाजगी नळ जोडणीमागे वार्षिक रु.३२००/- या दराने पाणीपट्टी कशी भरू शकतील, याची पडताळणी महाराष्ट्र जीवन प्राधिकरणाने करावी व तशी खात्री झाल्यावर योजनेची कामे हाती घ्यावीत. योजना स्वयंपूर्ण होणे आवश्यक आहे.
- xxv. राष्ट्रीय ग्रामीण पेयजल कार्यक्रमाच्या दिनांक १७.३.२०१० मधील शासन निर्णयातील मार्गदर्शक सूचनांनुसार सदरहू योजनेची अंमलबजावणी महाराष्ट्र जीवन प्राधिकरणामार्फत करण्यात यावी.

- xxvi. राष्ट्रीय ग्रामीण पेयजल कार्यक्रमाच्या मार्गदर्शक सूचनांनुसार योजनेची कामे टप्पानिहाय करण्यात यावी.
- xxvii. योजनेमध्ये परस्पर तांत्रिक बदल करण्यात येवू नयेत.

४. या योजनेवर होणारा खर्च “राष्ट्रीय ग्रामीण पेयजल कार्यक्रम” लेखाशिर्षांतर्गत उपलब्ध होणाऱ्या निधीतून करण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१४०२०३१४१८५२४८२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रविण नलावडे)
अवर सचिव, महाराष्ट्र शासन.

प्रति,

- १) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- २) महालेखापाल, लेखा परीक्षा, महाराष्ट्र -१, मुंबई / महाराष्ट्र २, नागपूर.
- ३) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ४) विभागीय आयुक्त, पुणे विभाग, पुणे.
- ५) मुख्य अभियंता (ना व ग्रा), म.जी.प्रा., ठाणे.
- ६) मुख्य कार्यकारी अधिकारी, जिल्हा परिषद, सांगली.
- ७) जिल्हाधिकारी, सांगली.
- ८) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- ९) खाजगी सचिव, मा. मंत्री, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- १०) खाजगी सचिव, मा. राज्य मंत्री, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- ११) स्वीय सहाय्यक, प्रधान सचिव, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- १२) अधीक्षक अभियंता, भारत निर्माण कक्ष, विभागीय कार्यालय, सांगली
- १३) अधीक्षक अभियंता, म.जी.प्रा.मंडळ, सांगली
- १४) कार्यकारी अभियंता, म.जी.प्रा.मंडळ, सांगली
- १५) कार्यकारी अभियंता, ग्रामीण पाणी पुरवठा, जिल्हा परिषद, सांगली
- १६) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- १७) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, सांगली.
- १८) मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
- १९) निवड नस्ती.

